
karuNastotram

ಕರುಣಸ್ತೋತ್ರಂ

Document Information



Text title : karuNastotram

File name : karuNastotram.itx

Category : vishhnu, vishnu

Location : doc_vishhnu

Author : shivadattakaviratna

Transliterated by : Nat Natarajan nat.natarajan at gmail.com

Proofread by : Nat Natarajan nat.natarajan at gmail.com, NA

Description-comments : From Brihatstotraratnakara with 408 stotras

Latest update : August 28, 2021

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಕರುಣಸ್ತೋತ್ರಂ



ಶ್ರೀಗಣೇಶಾಯ ನಮಃ .

ಕ್ಷಾಂತಾನಿ ತಾನಿ ನಿಖಿಲಾನಿ ಮಹಾಂತಿ ನೂನಮಾಗಾಂಸಿ ಮೇ ಪ್ರಣತಪಾಲನತತ್ಪರೇಣ

ಯತ್ತೇನ ನಾಥ ಭವತೋ ವಿಮುಖತ್ವರೂಪಮಾಗೋಽಪಿ ಹಂತ ವಿಕಲಸ್ಯ ಮಮ
ಕ್ಷಮಸ್ವ .. 1..

ಯನ್ನಾಥ ಹಂತ ಸತತಂ ವಿಪದಾಕುಲೇನ ತ್ವತ್ಪಾದಯೋಃ ಪ್ರಣಮನಂ ನ ಮಯಾ
ವ್ಯಧಾಯಿ .

ವಿಸ್ತೃತ್ಯ ಸಂಪ್ರತಿ ಚಿರಾಯ ಮಮೈತದಾಗಸ್ತಾಂ ಸನ್ನಿಧೇಹಿ ಕರುಣಾಂ ಮಯಿ
ದೀನಬಂಧೋ .. 2..

ನಿರ್ವ್ಯಾಜಮಾರ್ತೃಪರಿಪಾಲನದೀಕ್ಷಿತತ್ವಂ ಪಾಪ್ಮಾಂತಕೃತ್ವ ಮಚಿರಾಚ್ಚ ಸಮನ್ನಿಕಾಮಂ

ಕಾರ್ಯಾ ತಥಾಽಪಿ ವಿನತೇ ನತಿಮಾತ್ರತಃಸ್ತಾಕ್ ಸಂತುಷ್ಯತಾ ಮಯಿ ದಯೈವ
ವಿಭೋ

ತ್ವಯಾಽದ್ಯ .. 3..

ಸರ್ವೇಷು ಪಾತಕಪರೇಷು ಪರಂ ಪ್ರಸಿದ್ಧಂ ಮಾಂ ತ್ರಾಸ್ಯಸೇ ಯದಿ ಶರಣ್ಯ ತದೈವ
ನಾಥ .

ಪಾಪೀಯಸಾಮಪಿ ಸಕೃಚ್ಛರಣಂ ಗತಾನಾಮುದ್ಧಾರದೀಕ್ಷಿತತಯಾ ಪ್ರಥಿತೋಽಸಿ
ಭಾವೀ .. 4..

ಕೇ ನಾಮ ಪಾತಕಕೃತೋ ಭವತಾಽದ್ಯ ಯಾವನ್ ನೈವೋದ್ಧೃತಾ ಯದಿ ಗತಾಃ
ಶರಣಂ ಕದಾಚಿತ್ .

ಕಿಂತ್ವೇಷು ಹಂತ! ಮಹಿತಸ್ಯ ದಯಾನಿಧೇ ಮೇ ಸಂತಾರಣಾವಸರ ಏಷ
ಯಶೋಽಭಿಲಾಷಿನ್ .. 5..

ವಿಶ್ವಂಭರಸ್ಯ ಕರುಣಾವರುಣಾಲಯಸ್ಯ ಸರ್ವೇಶ್ವರಸ್ಯ ಮಹಿತಸ್ಯ ಯಶಸ್ವಿನಾಂ ತೇ

ಆರ್ತೇಷ್ವನನ್ಯಶರಣೇಷು ನ ನಾಥ ಸಂಪ್ರತ್ಯೇವಂವಿಧತ್ವಮುಚಿತಂ ಬತ
ಮಾದೃಶೇಷು .. 6..

ತ್ವತ್ಸಮ್ಮುಖೇ ವಿಲಪತಾಮಪಿ ಮಾದೃಶಾನಾಮಾರ್ತ್ವಿ ನಿಹತ್ಯ ನ ಯತಃ
ಶಿವಮಾದಧಾಸಿ .

ಹಾ ದೀನಬಂಧುರಪಿ ಸನ್ ಭಗವನ್ ವಿಭೋ ತದಂಧೋಽಸಿ ಹಂತ ಬಧಿರೋಽಸಿ
ಜಡೋಽಸಿ

ಕಿಂವಾ .. 7..

ಹಾ ನಾಥ ದೀನಜನತೈಕಶರಣ್ಯ ಹಂತ ಕಿಂ ನಾಮ ಮಾಂ ಮ್ವಶರಣಂ ಪರಿಪಾಸಿ
ನಾದ್ಯ .

ಕೋ ವಾಽಖಿಲೇಷುಭುವನೇಷು ಮದನ್ಯ ಆತ್ನೋ ಯಂ ನಂದಯನ್ ವಿತರಿತಾಸಿ
ನಿಜಾಮಮಿಖ್ಯಾಂ .. 8..

ಕರ್ಮಾನುಸಾರಿಫಲದಾನವಿಧೌ ಸಮರ್ಥೈರನ್ಯೈರ್ದಯಾಲುಭಿರಪಿ ತ್ರಿದಶೈರ್ಹತಾನಾಂ

ನಾಥ ತ್ವಮೇವ ಶರಣಂ ತನು ಮಾದೃಶಾನಾಂ ಸರ್ವೇಶ್ವರಶ್ಚ ಕರುಣಶ್ಚ ನ
ಯತ್ ಪರೋಸ್ತಿ .. 9..

ಕಿಂ ನಾಮ ಮಾಂ ನ ಪರಿಪಾಸಿ ದಯಾವಿಧಾನ ಕಿಂ ಹಂತ ವಾ ತ್ವಮಪಿ
ಕರ್ಮಮುಖಪ್ರತೀಕ್ಷಃ .

ಚೇದೇವಮೇವ ಬತ ತರ್ಹಿ ಚಿರಾಯ ಲೋಕೇ ನಿರ್ವ್ಯಾಜಪಾಲನಪರತ್ವಮಪಾಕೃತಂ
ಸ್ಯಾದ .. 10..

ನಾನಾವಿಧಾನಿ ವೃಜಿನಾನಿ ಮಯಾ ಮಹಾಂತಿ ಕಾಮಂ ಕೃತಾನಿ ಯದಪಿ
ತ್ರಿದಶಾಧಿನಾಥ .

ಶ್ರೀಮನ್ನಥಾಪಿ ಶರಣಾಗತವತ್ಸಲತ್ವಸಂಭಾವನಾಯ ಪರಿಪಾಹಿ ಸಮಾಶ್ರಿತಮ್ನಾಂ ..
11..

ಮಾಮಂತರೇಣ ಭುವನೇಷ್ವಖಿಲೇಷು ಕಶ್ಚಿನ್ ನೈತಸ್ಯ ಹಂತ ಪತಿತಸ್ಯ
ಸಮಾಶ್ರಯೋಽನ್ಯಃ .

ಇತ್ಯೇವ ನಾಥ ಪರಿಪಾಹಿ ದಯಾನಿಧಾನ ಕರ್ಮಾಣಿ ವಿಸ್ಮರ ಚಿರಾಯ
ಕೃತಾಗಸೋಽಪಿ .. 12..

ಆತ್ನೋ ನ ಕುತ್ರಚನ ಕಶ್ಚನ ತೇ ಮದನ್ಯಸ್ತಾದೃಗ್ಜನಾರ್ತ್ವಿಹರಣೇ ಚ ಪರಃ ಪರಸ್ತ್ವತ್

ಸಂಪ್ರತ್ಯಥಾಪಿ ಭಗವನ್ ಕಿಮು ಮಾಂ ನ ಪಾಸಿ ಕಿಂ ವಾ ನ ಪಶ್ಯಸಿ ಚಿರಾಯ
ಯಶೋಮಹತ್ತ್ವಂ .. 13..

ತ್ವಾಮಾಶ್ರಿತೋಽಹಮಿತಿ ನಾಥ! ಪರಂ ನಿಶಮ್ಯ ಪಾಪೀಯಸೋಽಪಿ ಬತ! ನಃ
ಪರಿಪಾಸಿ ಸದ್ಯಃ .

ತಸ್ಮಾತ್ತ್ವಮೇವ ಭುವನೇಷ್ವಖಿಲೇಷು ವಿಷ್ವಜ್ ಮುಖ್ಯೋ ಮತೋಽಸಿ

ಶರಣಾಗತವತ್ಸಲಾನಾಂ .. 14..

ತ್ವಾಮಾಶ್ರಿತೋಽಸ್ಮಿ ಪರಿಪಾಲಯ ದೀನಬಂಧೋ ಇತ್ಯೇವ ದುಷ್ಕೃತವತಾಮಪಿ ಮಾದೃಶಾನಾಂ .

ಆಕರ್ಣ್ಯ ಜಾತು ಪರಿದೇವನಮೀಶ ಸದ್ಯೋ ರಕ್ಷಸ್ವ ಮೇವ ಮಹಿತಃ ಕರುಣಾಕರೇಷು .. 15..

ಅಗ್ರೇ ಸರಾ ಯದಪಿ ದಾರುಣದುಷ್ಕೃತಾನಿ ಸಂತನ್ವತಾಂ ಧ್ರುವಮಯೀ ತದಪಿ ಪ್ರಪನ್ನಾಃ .

ಇತ್ಯೇವ ಮಾದೃಶಜನಾನ್ ಪರಿಪಾಸಿ ಯತ್ತ್ವಂ ವಿಷ್ವಕ್ ತದೇವ ಭಗವನ್ ಪ್ರಥಿತಃ ಶರಣ್ಯಃ .. 16..

ತ್ರಾಣೋಚಿತಾನಿ ಸುಕೃತಾನಿ ಕಿಮಸ್ಯ ಕಾಮಂ ದತ್ಯಾನಿ ಕಿಂತು ದುರಿತಾನ್ಯಥವೇತಿ ನಾಥ .

ಚೇಚ್ಚಿಂತಯೇಃ ಪತಿತಪಾವನ ಮಾದೃಶಾನಾಮಭ್ಯರ್ಥನಾ ತವ ಚ ವತ್ಸಲತಾ ಮೃಷ್ಟೈವ .. 17..

ಯದ್ಯಪ್ಯತೀವ ಪತಿತೋಽಸ್ಮಿ ದಯಾನಿಧಾನ ಸಂಪ್ರತ್ಯಥಾಪಿ ಭವತಃ ಶರಣಂ ಪ್ರಪನ್ನಃ .

ತಸ್ಮಾಚ್ಚರಣ್ಯ ಭವತಾ ಪರಿರಕ್ಷಣೀಯೋ ಜಾನೇಽನ್ಯಥಾ ಮಮ ಕದಾಪಿ ನ ರಕ್ಷಣಂ ಸ್ಯಾತ್ .. 18..

ಕುತ್ರಾಪಿ ಹಂತ ಪತಿತೋನಮತೋ ಮದನ್ಯಃ ಸತ್ಯಂ ತಥಾಸಪಿ ಭವತಃ ಶರಣಂ ಪ್ರಪನ್ನಃ .

ಏವಂ ಸ್ಥಿತೋ ಮಮ ನಿರಾಕರಣಂ ಚಿರಾಯ ಸಂರಕ್ಷಣಂ ಸಪದಿ ವಾ ಬತ ನಾಥ ಯುಕ್ತಂ .. 19..

ಭುಕ್ತಾನಿ ಪಾತಕಫಲಾನಿ ಚಿರಾದ್ ಬಹೂನಿ ನೇತಃ ಚರಂ ಕಿಮಪಿ ಭೋಕ್ತುಮಹಂ ಸಮರ್ಥಃ .

ತ್ವಂ ದೀನಬಂಧುರಿತಿ ನಾಥ ಜಗತ್ಸು ವಿಷ್ವಕ್ ಖ್ಯಾತೋಽಸಿ ಯತ್ ಪತಿತಪಾವನ ಪಾಹಿ ತಸ್ಮಾತ್ .. 20..

ಮೃತ್ಯೋಃ ಕರಾಲವದನೇ ಪತಿತೋಽಹಮದ್ಯ ಯಾವತ್ ಪ್ರಕಾಮಮಮರೇಶ ವಿಧೇರಧೀನಃ .

ಅಪ್ಯೇತ್ಯ ಹಂತ! ಭವತೋಽಭಿಮುಖಂ ಕಥಂಚಿದ್ ಯದ್ಯದ್ಯ ಶರ್ಮ್ ನ ಲಭೇಯ ತತೋ ಯಶಃ ಕಿಂ .. 21..

ಅನ್ಯಾಶ್ರಿತೋ ಯದಿ ವಿಭೋ! ಯದಿ ವಾ ನಿರಾಗಾಃ ಸ್ಯಾನ್ನಿರ್ಭಯೋ ಜಗತಿ ಹಂತ! ಭವಾದೃಶಾನಾಂ .

ಕಿಂ ತೇನ ಕಿಂಚಿದುದಿತಂ ಕರುಣಾನಿಧಿತ್ವಂ ಕಿಂವಾ ಮಹತ್ಸು ಮಹಿಮಾ
ಮಹಿತೋಽಶತೋಽಪಿ .. 22..

ಕುರ್ವನ್ನನಾಥಪತಿತೋದ್ಧರಣಂ ಸಮಂತಾಲ್ಲೋಕೇ ಮಹತ್ತ್ವಮುಪಯಾತಿ
ದಯಾನಿಧೀನಾಂ .

ಮಾಮುದ್ಧರಿಷ್ಯಸಿ ನ ತದ್ ಯದಿ ನಾಥ ಸದ್ಯಃ ಕಿಂ ಹಂತ! ತರ್ಹಿ ಮಹಿಮಾ
ವಿಮಲಸ್ತ್ವದೀಯಃ .. 23..

ಯನ್ಮಾದ್ಧಶಾನಪಿ ಸುದುಷ್ಯತಿನೋಽತಿದೀನಾನ್ ಮತ್ವಾ ಸಮುದ್ಧರಸಿ ಮಂಕ್ಷು
ಸಮಂತತಸ್ತ್ವಂ .

ತದ್ ದೀನ ಬಂಧುರಿತಿ ನಾಮ ತವ ತ್ರಿಲೋಕ್ಯಾಂ ಸ್ಥಾನೇ ಶರಣ್ಯ ಭಗವನ್ ನಿತರಾಂ
ಪ್ರಸಿದ್ಧಂ .. 24..

ವಿಶ್ವಂಭರೋಽಸಿ ಯದಿ ಮಾಮಪಿ ತದ್ವಿಭರ್ಷಿ ಸಾಹಾಯ್ಯಮಾಚರಸಿ ಮೇ ಯದಿ
ದೀನಬಂಧುಃ .

ಯತ್ ಪಾವನಸ್ತದಿತಿ ನಾಥ ಪುನಾಸಿ ನೇದಂ ಚಿತ್ರಂ ಸ್ವನಾಮಮಹಿಮಾನಮುಶಂತಿ
ಸರ್ವೇ .. 25..

ಯದ್ಯಾಗಮಿಷ್ಯಮಘಹನ್ ಶರಣಂ ತವಾಹಂ ತ್ವಂ ನಾಥ ಯದ್ಯದಹರಿಷ್ಯ ಇಮಂ
ಶರಣ್ಯ .

ಉದ್ಧೃತ್ಯ ಸಂಪ್ರತಿ ಯಶೋ ಲಭಸೇ ಸ್ಮ ಯಾದೃಕ್ ಕಿಂ ತಾದೃಶಂ ಕಥಯ ನಾಥ
ತತೋಽನ್ಯಥಾಽಪಿ .. 26..

ಸತ್ಯಂ ಯದಿ ತ್ವಮಸಿ ಮಾಧವ ದೀನಬಂಧುಃ ಕಿಮ್ನಾಂ ಕದರ್ಥಯಸಿ ಹಂತ! ಪುನಃ
ಪುನಸ್ತತ .

ಏವಂ ವಿಲಾಪಿನಿ ಜನೇ ಕೃಪಣೋಽಪಿ ಸದ್ಯಃ ಸಂಪದ್ಯ ಸಾಧು ಮೃದುತಾಂ ಕರುಣಾಂ
ತನೋತಿ .. 27..

ಯಾವತ್ ಸಮಂ ಕರುಣಯಾ ಪರರಕ್ಷಕತ್ವಂ ಸಾಧಾರಣೋಽಪಿ ಭಜತೇ ಯದಿ
ಕೀರ್ತ್ತಿಲಿಪ್ಪುಃ .

ವಿಶ್ವಂಭರತ್ವಮಹಿತಃ ಪುನರೇತಮೇವಂ ವ್ಯಾಪಾದಯಸ್ಯಹಹ ತತ್ತ್ವಮಿವ ತ್ವಮೇವ
.. 28..

ಸರ್ವೇಽಪ್ಯಮೀ ತವ ವಶೇ ಜಗದೀಶಿತಾರಃ ಪುಂಸಾಂ ಶುಭಾಶುಭವಿಧೌ ಪ್ರಭವೋ
ಭವಂತಿ .

ತನ್ಮಾತ್ತ್ವಮೇವ ಬತ ತತ್ತದಪಾಕೃತಸ್ಯ ಮಾದೃಗ್ಜನಸ್ಯ ಶರಣೈಷಿಣ ಆಶ್ರಯೋಽಸಿ ..
29..

ಪಾಯಾ ಯದಿ ತ್ವಮಪಿ ನಾಥ ನ ಪೀಡ್ಯಮಾನಂ ತೈಸ್ತೈಃ ಪರಸ್ಯ ಚರಿತೇಕದೃಶಾಂ
ಪ್ರಸಿದ್ಧೈಃ .

ಲೋಕಃ ಶರಣ್ಯ ಶರಣಂ ಬತ ಕಸ್ಯ ಯಾಯಾತ್ ಕೋ ವಾ ಭವೇತ್ ಪತಿತಪಾವನ
ದೀನಬಂಧುಃ .. 30..

ವ್ಯಾಧಾದಯೋಽಪಿ ಭಗವನ್ ವಿಹಿತಾಪರಾಧಾಃ ಸಂತಾರಿತಾಃ ಸಪದಿ ಹಂತ ಯದಾ
ದಯಾಲೋ .

ಏಕಾಕಿನಂ ಪುನರಿಮಂ ಪರಿಪೀಡಯಂಸ್ತ್ವಂ ತತ್ತಾಂ ನಿಜಾಂ ಕಿಮು ನಿರಾಕುರುಷೇ
ಚಿರಂ ನ .. 31..

ದೀನೋಽಸ್ಮಿ ದೀನದಯಿತೋಽಸಿ ಸುದುಃಖಿತೋಽಸ್ಮಿದುಖಾಂತಕಸ್ತ್ವಮಸಿ ನಾಥ
ಸುದುಃಖಿತಾನಾಂ .

ಪಾಪ್ಯಾಸ್ಮಿ ಪಾವನಕೃತಾಂ ಪ್ರಥಮೋಽಸಿ ನಿತ್ಯಂ ತನ್ನಾಂ ಪ್ರಭೋ ರುಟಿತಿ ಪಾಲಯ
ಪಾವಯಾದ್ಯ .. 32..

ಕರ್ಮಾನುಸಾರಮಶುಭಂ ಚ ಶುಭಂ ಚ ಭೋಗ್ಯಂ ಸರ್ವಸ್ಯ ದೈವನಿಯತಂ
ಜಗತೋ ನ ಚಿತ್ರಂ .

ಭೂಯೋಽಪಿ ಭೋಃ ಪತಿತಪಾವನ ನಾಮ ಯತ್ತೇ ತನ್ನಾಂ ಪುನೀಹಿ ಚ
ಕೃತಾರ್ಥಯ ತಾಮಭಿಖ್ಯಾಂ .. 33..

ಸರ್ವಾರ್ಥಪೂರ್ತಿಕರಣೇ ಬಹವಃ ಪ್ರಸಿದ್ಧಾಃ ಕಲ್ಪಾದ್ರಮಪ್ರಭೂತಯಃ
ಶರಣಾಗತಾನಾಂ .

ಹೇ ನಾಥ ಯದ್ಯಥ ಬಿಭರ್ಷಿ ಪರಾಜ್ಞುಖಾಂಸ್ತ್ವಮೇತಾದೃಶಾಂಸ್ತದಾಸಿ
ಸತ್ಯಮತುಗ್ರಹೀತಾ .. 34..

ನಾಥ ತ್ವಮೇವ ಯದಿ ಸರ್ವಜಗನ್ಮಯಸ್ತನ್ನಾಂ ಪೀಡಯನ್ ಕಿಮು ನ ಪೀಡಯಸಿ
ಸ್ವಮದ್ಯ .

ಚೇತ್ತ್ವಂ ಪುನರ್ಬತ ಜಗದ್ಗತ ಏವ ಕಶ್ಚಿತ್ಕಿಂ ತರ್ಹಿ ಭೋಸ್ತದಪಿ ಕರ್ಮಭುಜಃ
ಶುಭೇಚ್ಛಾ .. 35..


ವಿಶ್ವಂ ಸಮುದ್ಧರಸಿ ಸರ್ವಮಪಿ ತ್ವಮೀಶ ತನ್ನಾಂ ಸಮುದ್ಧರಸಿ ಕಿಂ ನ
ದಯಾನಿಧಾನ .

ವಿಶ್ವಂಭರ ತ್ವಮಪಿ ಕರ್ಮಮುಖಪ್ರತೀಕ್ಷಸ್ತತ್ ಕಿಂ ಪ್ರಭುತ್ವಮನುಕಂಪವಿಧೌ
ತ್ವದೀಯಂ .. 36..

ಇತಿ ಶ್ರೀಶಿವದತ್ತಕವಿರತ್ನಪ್ರಣೀತಂ ಕರುಣಸ್ತೋತ್ರಂ ಸಂಪೂರ್ಣಂ .

Proofread by Nat Natarajan, NA

pdf was typeset on February 2, 2024

——
Please send corrections to sanskrit@cheerful.com

